

हिन्दुस्तान

तरक्की को चाहिए नया नजरिया

शनिवार, 17 दिसंबर 2016, नई दिल्ली, पांच प्रदेश, 20 संस्करण

www.livehindustan.com

₹

शीतकालीन सत्र के आखिरी दिन सत्ता पक्ष व विपक्ष चंद घंटे काम करने को राजी हुए

विकलांगता अधिकार बिल पारित

हिन्दुस्तान 14

• नई दिल्ली • शनिवार • 17 दिसंबर 2016 •

लोकसभा

नई दिल्ली | विशेष संवाददाता

नोटबंदी को लेकर हंगामे की भेंट चढ़ गए शीतकालीन सत्र के आखिरी दिन लोकसभा में सत्ता पक्ष और विपक्ष चंद घंटे काम करने को राजी हुए।

शुक्रवार को प्रश्नकाल में हंगामे के चलते कार्रवाई स्थगित होने के बाद दोपहर बारह बजे सदन शुरू हुआ तो विकलांगता अधिकार से जुड़े विधेयक पर चर्चा शुरू हुई। चर्चा में सत्ता पक्ष और विपक्ष के 13 सांसदों ने हिस्सा लिया। विधेयक सर्वसम्मति से पारित किया गया।

इस दौरान आरक्षण के प्रावधान से जुड़े एक संशोधन पर कांग्रेस सांसद के सी वेणुगोपाल की मांग पर मतविभाजन कराना पड़ा। मतदान के दौरान प्रधानमंत्री नरेंद्र मोदी, कांग्रेस अध्यक्ष सोनिया गांधी भी मौजूद थे। चर्चा के दौरान विपक्ष के सांसदों ने अपने अंदाज में सरकार पर कटाक्ष भी किया। राहुल गांधी सदन में प्रश्नकाल के दौरान मौजूद थे। कांग्रेस नेता के सी वेणुगोपाल ने कहा कि हम सत्र के पहले दिन से ही नोटबंदी से आम लोगों को हो रही परेशानी पर चर्चा करना चाहते थे। लेकिन सरकार इसके लिए तैयार नहीं हुई।



नई दिल्ली में शुक्रवार को संसद परिसर में सूचना एवं प्रौद्योगिकी मंत्री रविशंकर प्रसाद के साथ केंद्रीय गृह राज्यमंत्री किरण रिजजू • हिन्दुस्तान

एक व्यक्ति से बदलाव नहीं

बीजद के तथ्यागत सतपथी ने दिव्यांगों को अगले ढाई साल में आम चुनाव से पहले मुख्यधारा में लाने की वकालत करते हुए कहा कि यह काम कोई एक व्यक्ति नहीं कर सकता।

फिर कतार मत लगावाइए

टीआरएस की के कविता ने कहा कि हमने सुना है कि विकलांगों को एक रंगीन परिचय पत्र देने की योजना बनाई जा रही है। मैं सरकार से अनुरोध करती हूँ कि फिर से एक कतार मत लगावाइए। लोग कतार लगा लगाकर थक गए हैं।

संसद का शीतसत्र

